

jhalawar-big-news....नकली खाद के 480 कट्टे जब्त

कार्रवाई की सूचना लगते ही खाद विक्रेता दुकानें बंद कर भागे

By: Ranjeet singh solanki

Updated: 19 Nov 2021, 12:32 PM IST

Jhalawar, Jhalawar, Rajasthan, India



पिड़ावा. मिश्रोली थाना क्षेत्र में नकली खाद की फैक्ट्री पकडने के बाद गुरुवार को कृषि विभाग ने जिलेभर में छापेमारी की कार्रवाई की। पिड़ावा में थाने के सामने ही एक खाद की दुकान पर 480 कट्टे नकली खाद के जब्त किए गए। कार्रवाई की सूचना मिलते ही अन्य खाद विक्रेता दुकानें बंद कर भाग गए। कृषि विभाग की टीम पिड़ावा पहुंची और थाने के सामने नेमंडलोई कृषि सेवा केंद्र की दुकान व गोदाम का निरीक्षण कर सारथी गोल्ड नाम से खाद के 480 कट्टे खाद जब्त किया है। टीम के पहुंचने पर मंडलोई कृषि सेवा केंद्र पर निरीक्षण करने पर कृषि विभाग के उपनिदेशक रामकुमार वर्मा ने बताया कि संयुक्त निदेशक डॉ रामावतार शर्मा के निर्देश पर खाद की दुकानों पर विशेष चेकिंग अभियान चलाया जा रहा है। अभियान के तहत मंडलोई कृषि सेवा केंद्र पर मध्यप्रदेश से लाकर सारथी गोल्ड नाम से डीएपी खाद किसानों को बेचा जा रहा था। उपनिदेशक ने बताया कि इस नाम की कोई भी कंपनी नहीं है। डीलर के पास इस खाद को विक्रय करने का लाइसेंस भी नहीं है। कृषि विभाग ने जहां सारथी गोल्ड के कट्टे जमे हुए थे। उस गोदाम को सीज कर दिया गया। जिसके सैंपल प्रयोगशाला भेजे जाएंगे। कार्यवाही में सहायक कृषि अधिकारी राजेश दांगी, कृषि पर्यवेक्षक मुकुट बिहारी मीणा, गुणवत्ता नियंत्रण कृषि पर्यवेक्षक मेहन्द्र शर्मा, पुलिसकर्मी राहुल सामरिया भी साथ रहे। उप निदेशक ने बताया कि आरोपी के खिलाफ मुकदमा दर्ज करवाया जा रहा है।

भालता में भी खाद की दुकानों पर दी दबिश

भालता. पुलिस व कृषि विभाग ने संयुक्त कार्रवाई कर खाद बीज विक्रेताओं की 3 दुकानों व गोदाम पर विभाग ने नकली खाद की तलाश में जांच पड़ताल की। भालता में बुधवार रात करीब 10 बजे खाद बीज विक्रेताओं के यहां जांच की।

बकानी में भी खाद की दुकानों की जांच

बकानी. कृषि विभाग के कर्मचारियों व बकानी पुलिस ने कस्बे के सभी खाद के गोदामों का निरीक्षण किया जहां कृषि विभाग के अधिकारी व थाना प्रभारी मोहम्मद इब्राहिम मय जाप्ते के पहुंचे और आधा दर्जन दुकानों की जांच की। यहां भी कई खाद विक्रेता दुकानें बंद कर इधर-उधर हो गए। हालांकि यहां कार्रवाई के दौरान नकली खाद नहीं मिला है।

Source: <https://www.patrika.com/jhalawar-news/jhalawar-big-news-7180441/>